

31-01-2019

උදෑසන මුරලි

ඕම් ශාන්ති

බාජදාදා

මඩුබන්

**සාරය:** සුමිහිරි දරුවනි, ජීව අවධානයට පත්වන්න. එවිට ඔබගේ සියලුම නිශේධනීය සිතිවිලි අවසන් වනවා ඇත. ඔබ කිසිම දෙයකට බිය නොවනවා ඇත. ඔබ කරදර වීමෙන් නිදහස් වනවා ඇත.

**ප්‍රශ්නය:** නව වෘක්ෂය කුමන ආකාරයෙන් වැඩේද? සහ කෙසේ වැඩේද?

**පිළිතුර:** නව වෘක්ෂය උකුණෙකුගේ වේගයට ඉතාමත් සෙමින් වැඩේ. මෙම නාට්‍යය උකුණෙකු ලෙස ගමන් කරයි. එසේම නාට්‍යයට අනුව, ඔබට මායාගෙන් බොහෝ විරුද්ධ කම්වලට මුහුණ දීමට සිදුවන නිසා මෙම වෘක්ෂය සෙමින් වැඩේ. ඔබ දරුවන්ට ජීව අවධානයට පත්වීමට උත්සාහය තිබිය යුතුය. ඔබ ජීව අවධානයේ සිටියේ නම් ඔබ බොහෝ සතුට අත්විඳිනවා ඇත. එසේම සේවයේ වර්ධනය ද සිදු වේ. ඔබ පියාව සහ උරුමය සිහි කළේ නම් ඔබගේ ඔරුව එතෙර වනවා ඇත.

ඕම් ශාන්ති. ආධ්‍යාත්මික පියා මෙතන අසුන්ගෙන ආධ්‍යාත්මික දරුවන්ට විස්තර කරයි. ආධ්‍යාත්මික පියා අමරණීය පිළිමය වේ. ආධ්‍යාත්මික පියාට උත්තරීතර පියා, උත්තරීතර ජීවය යැයි කියයි. ඔබ දරුවන්ද අමරණීය පිළිම වේ. සික් ජාතිකයන්ට ඉතා හොඳින් ඔබට විස්තර කළ හැක. ඇත්තෙන්ම ඔබට ඕනෑම ආගමක කෙනෙකුට විස්තර කළ හැක. නාට්‍යය උකුණෙක් ලෙස සෙලවෙන නිසා, ගසද එසේම උකුණෙකු ගේ වේගයට වැඩේ. එයට වැඩීමට මුළු වක්‍රයම ගනියි. මෙය දැන් ඔබේ නව වෘක්ෂය වේ. ඔබ දරුවන් මුළු වක්‍රය පුරාම සිටියි. ඔබ වක්‍රය වටා වර්ෂ 5000ක් සෙලවුනි. මෙම වක්‍රය උකුණෙකු ලෙස නොකඩවා සෙලවෙයි. පළමුවෙන්ම ඔබ ජීවය හඳුනා ගත යුතුයි. මෙය අසිරු කරුණකි. මායාගේ විරුද්ධකම් නිසා, නාට්‍යය අනුව ගස ටිකෙන් ටික වැඩෙන බව පියා දනී. මෙකල ඇයගේ රාජධානිය වේ, පසුව රාවණ්වත් නොසිටී. ඔබ දරුවන් පළමුවෙන්ම ජීව අවධානයට පත් විය යුතුය. ජීව අවධානයේ සිටින දරුවන් හොඳ සේවයක් කරති. ඔවුන් බොහෝ සතුටින් සිටිති. ඔවුන්ගේ බුද්ධියේ නිශ්චල, නිශේධනීය සිතිවිලි නොමැත. එය ඔබ මායාගෙන් ජය ගන්නා වැනිය, එවිට කිසිවෙකුට ඔබව සෙලවිය නොහැක. අන්ගද්ගේ උදාහරණයද ඇත. ඔබට මහා වීරයන් යන නම දෙන්නේ මේ නිසා වේ (මහා වීරයන්). දැන් එක් මාහා වීරයෙක් වත් නැත. ඔබ පසුව මහා වීරයන් වේ. එහෙත් එයද අනුපිළිවෙලටය. හොඳ සේවයක් කරන අය මහා වීරයන්ගේ පෙළේ තබයි. ඔබලා දැන් රණ වීරුවන්ය, පසුව උසස් රණවීරුවන් වෙනවා ඇත. ඔබට සුළු සැකයක් වත් නොතිබිය යුතුය. බොහෝ දෙනා ඉතා අහංකාර වී අන් කිසිවක් ගැන නොබලයි. ඔබ ඉතාමත් නිහතමානී වී අන් අයට විස්තර කළ යුතු වේ. ඔබට අමරිට්සාවල සික් අයට විස්තර කළ හැක. පියා සිහි කිරීමෙන් ඔබගේ ජීවයේ මලකඩ ඉවත්වෙනවා ඇත, යන එකම පණිවිඩය පමණක් සියලු දෙනාට දිය යුතුය. අධිපතියා සිහි කරන්න යැයි එම මිනිසුන් කියයි. එසේම සහිබ් (අධිපතියා)ගේ ප්‍රශංසාව ද ඇත. අශරීරික කෙනා සත්‍ය අමරණීය අධිපතියා වේ. ජීවය අමරණීය ප්‍රතිරූපයකි. ජීවයට මරණය කිසිදා නොපැමිණෙයි. ජීවයන්ට කොටස් ලැබී ඇත. එමනිසා, ඔවුන්ගේ කොටස ඔවුන් රහ පෑ යුතුය. එසේනම්, ඔවුනට මරණය පැමිණෙන්නේ කෙසේද? ශරීරයට මරණය පැමිණේ. ජීවය අමරණීය ප්‍රතිරූපයකි. ගීතාව ඉගෙන ගන්නා අය දේශන දෙන්නා සේම, ඔබට සික් අය ළඟට ගොස් දේශන දිය හැකිය. හක්ති මාර්ගයේ බොහෝ මෙවලම් ඇති බව ඔබ දරුවන් දනී. ඔවුනට කිසිම දැනුමක් නොමැත. ඥාන සාගරය එකම පියා වේ. මනුෂ්‍යයින්ට දැනුම ඇතැයි කිව නොහැක. දේවතාවරුන්ද මනුෂ්‍යයන් වේ. එහෙත් ඔවුනට දිව්‍යමය ගුණධර්ම ඇති හෙයින් ඔවුන් දේවතාවරු ලෙස අමතයි. ඔවුන්ද ඔවුන්ගේ උරුමය ලබා ගත්තේ පියාගෙන්ය. ඔබ මෙම රාජයෝගා මඟින් ලොව පාලකයන් බවට පත් වන්නේය. සත්ගුරු අමරණීය කෙනා යැයි ඔවුන් කියයි. සත්‍ය වන්නේ එකම පියා පමණි. ඔහු පාරිශුද්ධකරු වේ. ඔබ පියවරුන් දෙදෙනාගේ හැඳින්වීම ද දිය යුතුය. ඔබට කතාවක් පැවැත්වීමට මිනිත්තු දෙකක් ලැබුණේ නම් එයද බොහෝ වේ. ඔබට එක් විනාඩියක් හෝ එක් තත්පරයක් ලැබුණේද එය බොහෝ වෙනවා ඇත. පෙර වක්‍රයේදී ඊතලය වැදුනු අයට නැවතත් වැදෙනවා ඇත. මෙය ලොකු දෙයක් නොවේ. ඔබ සරලව පණිවිඩය දිය යුතුය. ගුරුණානක් පැමිණි විට ‘ඔබ නැවත ගෙදර යා යුතුය, එනිසා දැන් පාරිශුද්ධ වන්න’ යැයි නොකියයි, පණිවිඩයක්ද නොදේ. මේ ගැන නිකමට සිතන්න යැයි බාබා පැහැදිලි කරයි. එම පාරිශුද්ධ ජීවයන් ඉහළ සිට පැමිණේ. ඔවුන්ගේ ආගම නොකඩවා වර්ධනය වේ. ඔවුන් නොකඩවා පහළට පැමිණේ. ඇත්තෙන්ම කිසිම මනුෂ්‍යයෙකුට ජීවන මුක්තිය පිරිනමන්නෙකු විය නොහැක. මනුෂ්‍යයින් මනුෂ්‍යයින්ම වේ. ඔවුන් යම් ආගමකට අයිති බව කියා දී ඇත. ඔබ ජීවයක් යැයි සලකන්න. පාරිශුද්ධ වන්න

යැයි පියා පවසයි. ඔහු අපිරිසිදු ඇඳුම් සෝදයි යැයි ගුරුණානක් කීවේය. ආගමික ග්‍රන්ථය ලියූ අය පසුව මෙය ලිවේය. පළමුව සිටියේ ඉතාමත් ස්වල්පයකි. එම මිනිසුන්ගෙන් කීප දෙනෙකුට ඔබ වාඩි වී කුමක් කියන්නද? ඔබට මෙම ඥානය පියා දෙන්නේ දැන්ය. පසුව ඔවුන් ආගමික ග්‍රන්ථ ලිවේය. ස්වර්ණම යුගයේදී ආගමික ග්‍රන්ථ නැත. පළමුව ඔවුනට විස්තර කරන්න. පියා සිහි කරන්න, එවිට ඔබගේ පව් ගෙවී යනු ඇත. විනාශය නිසැකවම විය යුතුය. ඔවුන්ගෙන් අසන්න, ඔබ සර්ව ව්‍යාප්ති යැයි කියන්නේ කා හටද? ‘ඒක් ඕම්කාර්’ යැයි ඔබ වර්ණනා කරන කෙනා පියා වේ. ඔහුගේ දරුවන් වන අප ද අමරණීය ප්‍රතිරූප වේ. මෙය අපගේ සිහසුනයි. අප එක් සිහසුනක් අත හැර ගොස් තව එකක වාඩි වේ. අප සිහසුන් 84ක වාඩි වේ. මෙය දැන් පැරණි ලොවයි! මෙහි බොහෝ අවුල් ඇත. නව ලොවෙහි මේවා නොමැත. එහි ඇත්තේ එකම ආගමක් පමණි. පියා ඔබට ලොව රාජධානිය ලබා දේ. කිසිවෙකුට ඔබට පහර දිය නොහැක. ආගමික ප්‍රාරම්භකයන් ඔවුන්ගේ ආගම ස්ථාපනය කිරීමට තඹ යුගයේ පැමිණියේය. ඔවුන්ගේ ආගම වර්ධනය වී ඔවුනට බලය ඇති විට, යුද්ධය සඳහන් කරයි. පළමුව ඉස්ලාම් ධර්මයේ සිටියේ ඉතාමත් ස්වල්පයකි. ඔබගේ ආගම ස්ථාපනය වූයේ මෙතැනදී. ඔවුන් තඹ යුගයේ පැමිණෙයි. ඔවුන්ගේ ආගම ස්ථාපනය වන්නේ එම කාලයේදී පමණි. ඉන් පසු ඔවුන් එකිනෙකා පසුපස පහළට බසී. මෙම කරුණු බොහෝ හොඳින් වටහා ගත යුතුය. නාටකයට අනුව සමහර අයට මේවා කිසිවක් ධාරණය කර ගැනීමට නොහැකි වේ. නිසැකවම ඔවුන්ගේ ස්ථිතිය පහත් වන බව පියා පහදා දෙයි. මෙය සාප කිරීමක් නොවේ. මහා වීරයන්ගේ ජප මාලය නිර්මාණය වේ. නාට්‍යයට අනුව සියලු දෙනාටම එකම උත්සාහය ගත නොහැකිය. මීට ප්‍රථමද ඔවුන් මෙය නොකළහ. ඇයි අප වෝදනා කරන්නේ යැයි ඔවුන් කියයි. පියාද පවසයි එය ඔබගේ වරද නොවේ. එය ඔබගේ වාසනාවේ නොමැති නම් පියා කුමක් කරන්නද? සෑම කෙනෙකුටම ලැබීමට සුදුසු තත්ත්වය ඔහු දැනී. සික් අයට විස්තර කරන්න සහිතව සිහි කරන්න, එවිට ඔබට සාමය හා සතුට ලැබෙනවා ඇත. ඔවුන්ගේ ආගම ස්ථාපනය කළ විට ඔවුනට සතුට ලැබේ. සියලු දෙනාම දැන් පහළට පැමිණ ඇත. සත්ගුරු අමරණීය කෙනා බව ඔබ විශ්වාස කරයි. ඔබ ගුරු යැයි කියන්නේ කවුරුත් හටද? සියලු දෙනාට ජීවන මුක්තිය ලබා දෙන්නා එකම ගුරු පමණි. භක්තිය ඉගැන්වීමට බොහෝ ගුරුන් අවශ්‍ය වේ. ඥානය උගන්වන්නේ එකම පියා පමණි. ඔබ පාරිශුද්ධත්වයේ සංකේතයක් වන වළල්ලක් පළඳී යැයි මව්වරුන්ට ඔවුනට විස්තර කළ හැක. ඔබලා දෙවිලොව දොරටු විවර කරන අය නිසා ඔවුන් ඔබලාව විශ්වාස කරනවා ඇත. සියලු දෙනාට විමුක්තිය ලැබෙන ඥානයේ පුන්කළස ඔබ මව්වරුන් දැන් ලබා ඇත. ඔබ දරුවන් දැන් ඔබලාට මහා වීරයින් යැයි කියා ගනී. අපි අපගේ පවුල් සමඟ නිවසෙහි ජීවත් වෙමින් ස්වර්ණම යුගය ස්ථාපනය කරන්නෙමු යැයි ඔබට ඔවුනට කිව හැක. දහවල හා රාත්‍රිය මෙන් වෙනසක් ඇත. එම කොණ්ඩා රොදවල්ද පාරිශුද්ධියේ සංකේත වේ. ඔබ පියාගේ, පාරිශුද්ධකරුවාගේ, අමරණීය ප්‍රතිරූපයේ ප්‍රශංසාව නිම කළ යුතුය. සාත්තුවරුන් සහ සන්යාසීන් අප දෙවියන්ට නමස්කාර කරන්නේ යැයි කියති. ඉන් පසු ඔහු සර්ව ව්‍යාප්ති යැයි කියති. එය වැරදිය. ඔබ පියාගේ ප්‍රශංසාව බොහෝ ගායනා කළ යුතුයි. පියාගේ ප්‍රශංසාව සමඟ ඔබ එතෙර වේ. ‘රාමා, රාමා’ කියමින් ඔබගේ බෝට්ටුව එතෙර විය, යැයි කථාන්තරයක් ඇත. පියා සිහිකරමින් ඔබට විෂ සාගරයෙන් එතෙර විය හැකි යැයි පියාද පවසයි. ඔබ සියලු දෙනාම මුක්තිය ලැබිය යුතුය. ඔබට අමරිටිසා වලට ගොස් දේශනයක් දිය හැකිය. අශරීරික කෙනා සත්‍යයයි, අමරණීය ප්‍රතිරූපයයි කියා ඔබ අඬගසයි. කෙසේ වෙතත් ඔහු දැන් පවසන්නේ ඔබගේ ශරීරය හා සියලුම ශරීර ආගම් අතහැර ඔබ ජීවයක් යැයි සලකා පියා සිහි කරන්න කියාය. ඔබගේ පව් වලින් ඔබ නිදහස් වෙනවා ඇත. ඔබගේ අවසාන සිතිවිල්ල ඔබගේ නියමිත ස්ථානය වෙත ගෙන යයි. ශිව බාබා අශරීරික කෙනායි, අමරණීය ප්‍රතිරූපයයි. ඔබ ජීවයන්ද අශරීරික වේ. මට ශරීරයක් නැත යැයි පියා පවසයි. මම එකක් ණයට ගනිමි. මම රාවණ් පරාජය කිරීමට අපවිත්‍ර ලොවට පැමිණෙමි. පැරණි ලොව අපවිත්‍ර අය සිටින නිසා මම උපදෙස් දෙන්නේ මෙහිදීය. නව ලොව ඇත්තේ එකම දේවතා ධර්මය පමණි. එම කාලයේදී අන් සියලු දෙනා සාම දේශයේ සිටිනවා ඇත. ඉන් පසු ඔවුන් සියලු දෙනාම අනුපිළිවෙලින් සතෝ, රජෝ සහ තමෝ තත්ත්වයන් පසු කරති. බොහෝ සතුට ලැබුණු අය, බොහෝ දුක ද ලබනවා ඇත. ඔබ පියාගේ පණිවිඩය සියලු දෙනාට දිය යුතුය පියා සිහි කරන්න, එවිට ඔබට නිවහන වෙත යා හැකිය. සියලුම දෙනා පහළට පැමිණි විට ගස පිරුණු විට සියලු දෙනාම විමුක්තිය ලබනවා ඇත. බොහෝ සෙනෙහසින් සහ ඉවසීමෙන් ඔබටද මෙසේ ඕනෑම කෙනෙකුට විස්තර කළ හැක. ඔබට කිසිම පිංතූරයක්වත් භාවිත කිරීමට අවශ්‍ය නොවේ. ඇත්ත වශයෙන්ම පිංතූර අළුත් අයටයි. ඕනෑම ආගමක අයට ඔබට විස්තර කළ හැක. කෙසේ වෙතත් ඊතලය ඉලක්කයට විදීමට අවශ්‍ය තරමට යෝග්‍යව දරුවන්ට නැත. බාබා මම පරාජය වූනෙමි යැයි ඔවුන් කියයි. මායා ඔවුන්ගේ මුහුණු සම්පූර්ණයෙන්ම අවලස්සන කරයි. ඔවුන් දේවතාවරුන්ව සිටි බවත් ඔවුනට අවබෝධ නොවේ. ඔවුන් දැන් යක්ෂයන් වී ඇත. ඔබ ජීවයක් යැයි සලකා, පියා සිහි කරන්න යැයි බාබා කියයි.

නොකඩවා පියාගේ පණිවිඩය සියලු දෙනාටම දෙන්න. සිනමා සේයා පයියේ ලියන්න ත්‍රිමූර්ති, උත්තරිතර පියා, උත්තරිතර ජීවය. ශිවා පවසයි නිරන්තරයෙන් මා පමණක් සිහි කරන්න. එවිට ඔබගේ පව්වලින් නිදහස් වනවා ඇත. ඔබට මුක්තිය හා ජීවන මුක්තිය ද හිමි වනවා ඇත. ඔබ සියලු දෙනාටම පණිවිඩය දිය යුතුය. සේයාපය ද නිර්මාණය කළ යුතු වේ. ඔබට මේවා තුළින් මනස හික්මවීමේ 'මන්මනහව්' යන මන්ත්‍රය සියලු දෙනාටම දිය හැක. මෙම ඉගෙනීමට කාලයක් ගත නොවේ. ඔබ වැඩිදියුණු වන විට සියලු දෙනාම වටහා ගන්නවා ඇත. කරදර වීමට දෙයක් නැත. ඔබ කරදර වීමෙන් නිදහස් විය යුතුය. බලන්න, මනුෂ්‍යයින් මරණයට බොහෝ බිය වෙයි. මෙහිදී බිය වීමට ප්‍රශ්නයක් නැත. මරණය දැන් නොපැමිණිය යුතු යැයි ඔබම කියයි. අප, අපගේ විභාගය තවම අවසන් කර නැත. අප අපගේ වන්දනා ගමන අවසන් කර නැත. එමනිසා, අප මෙම ශරීර අත්හරින්නේ මන්ද? ඔබ මෙවැනි සුමිහිරි දේවල් පියාට කිව යුතුය. මම ඔබට ඉතාමත් හොඳ පුරුද්දක් කාවද්දන්නම්. ඔබ මෙහි පැමිණ පිංතූර ඉදිරිපිට වාඩි විය යුතුය. ඔබට බාබාගෙන් ලොව රාජධානිය ලැබෙන බව ඔබ දනී. එමනිසා, එවැනි පියෙක් ඔබ බොහෝ සිහි කළ යුතුය. ඔබ ඔහු සිහි නොකළේ නම් ඔබට බොහෝ දඬුවම් ඉවසීමට සිදුවනු ඇත. බාබා, ඔහු මෙසේ වීමට යන බව ස්ථිරවම සිහි කරයි. එමනිසා, ඔහු මෙසේ වන බැවින් ඔහු බොහෝ සතුට අත් විඳියි. එය පහසුවෙන් දැකීමෙන් ඔහුගේ කල්මත්භාවය ඉහළ යයි. ඔබ ද මෙසේ විය යුතුය. බාබා, මම ඔබව සිහි කරමින්, නිසැකවම මෙසේ වෙමි. ඔබට කිරීමට දෙයක් නොමැති නම්, පැමිණ පිංතූර ඉදිරිපිට වාඩිවෙන්න. අපි මෙම උරුමය පියාගෙන් ලබමු. මෙය බොහෝ දැඩි කර ගන්න. මෙම ක්‍රමය ද සුළු පටු නොවේ. කෙසේ වෙතත් එය ඔබගේ වාසනාවේ නොමැති නම් ඔබට සිහි කළ නොහැක. ඔබ මෙහි පැමිණි කල මෙය බොහෝ පුහුණු කරන්න යැයි පියා කියයි. එවිට, ඇති කුමන හෝ තරක කල දසාවක් ඉවත් වනවා ඇත. ඔබ ඉනිමගේ පිංතූරය ගැන ද සිතිය යුතුය. කෙසේ වෙතත් එය ඔබගේ වාසනාවේ නොමැතිනම්, ඔබට ශ්‍රීමත් අනුගමනය කිරීමට නොහැකි වනවා ඇත. බාබා ඔබට මහ පෙන්වයි. මායා බාබා කරයි. බාබා ඔබට බොහෝ නුවණැති ක්‍රම පෙන්වයි. නොකඩවා පියා සහ උරුමය සිහි කරන්න. පියාගෙන් නිසැකවම තමාගේ උරුමය ලබා ගන්නේය යන විශ්වාසය ඇති ගොපඵ, ගොපළියන්ගෙන් අතීන්ද්‍රිය සතුට ගැන අසන්න යැයි ඔහු කියයි. බාබා දෙව්ලොව ස්ථාපනය කර අපව එහි පාලකයන් කරවයි. මේ ආකාරයෙන් පිංතූර ද සාදා ඇත. ඔබ බ්‍රහ්මා සහ විෂ්ණු අතර ඇති සම්බන්ධතාවය ඔප්පු කරන්න. අත් කිසිවෙකු මෙය නොදනී. බ්‍රහ්මාගේ පිංතූරය දැක මිනිසුන් ව්‍යාකූල වේ. ස්ථාපනයක් ඇති කිරීමට කාලයක් ගත වේ. කර්මකීට තත්ත්වයට ලංවීමට ද කාලය ගත වේ. ඔබ නැවත නැවත අමතක කරයි. ඔබ මෙම පුරුද්ද කාවද්දිය යුතුය. දැඩි හක්කි කරන අය ද පිළිම ඉදිරිපිට වාඩි වී, දර්ශනයක් ලබා ගැනීම බලාපොරොත්තු වේ. ඔබ එසේ වන නිසා, ඔබ මෙය සිහි කළ යුතුය. ඔබට බැජ් එකක්ද ඇත. නාරායන්ගේ ප්‍රතිමාවට බොහෝ ඇළුම් කළ බව, බාබා ඔහුගේම උදාහරණය දෙයි. ඒ සියලු දේම හක්කි මාර්ගය විය. මා පමණක් සිහි කරමින් අන් කිසිවක් නොකරන්න යැයි පියා දැන් පවසයි. මම ඔබගේ කීකරු සේවකයා වෙමි යැයි බාබා කියයි. ඔබ මා ඉදිරිපිට හිස නමන්නේ මන්ද? අවවා.

සුමිහිරි, ආදරණීය, බොහෝ කාලයක් නැති වී සිට දැන් හමු වුණු ඔය දරුවන්ව ඔබගේ මව, පියා, බාප්පාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

## ධාරණය සඳහා සාරාංශය:

1. නිහතමානීත්වය යන යහගුණය උකහා ගන්න. ඔබ තුළ අල්පමාත්‍රයකවත් අභංකාරය නොතිබිය යුතුයි. ඔබ එවැනි මහා වීරයන් වන්න. එවිට මායාට ඔබව සෙලවිය නොහැකිය.
2. මනස හික්මවන 'මන්මනහව්' යන මන්ත්‍රය සියලු දෙනාටම දෙන්න. ඉවසිලිවත්තව, බොහෝ සෙනෙහසින් යුක්තව සියලු දෙනාටම ඥානය විස්තර කරන්න. සියලුම ආගම්වල අයට පියාගේ පණිවිඩය දෙන්න.

**වරදානය:** ඔබ සෑම උසස් සිතිවිල්ලක්ම ප්‍රායෝගිකව කරනා, සර්ව බලධාරීත්වය හිමිකරුවෙක් වේවා. සර්ව බලධාරීත්වය හිමි කෙනෙක් යනු සිතිවිලි හා ක්‍රියා එකම ලෙස තිබෙන අයයි. ඔබේ සිතිවිලි උසස් ව තිබෙන නමුත් සිතිවිලි අනුව ක්‍රියා නොමැති නම්, ඔබට සර්ව බලධාරීත්වය තිබේ යැයි කිව නොහැකිය. ඉතින්, ඔබේ උසස් සිතිවිලි ප්‍රායෝගිකව ඇත් ද නැත් ද යන්න පිළිබඳ පරීක්ෂාකාරී වන්න. සර්ව බලධාරීත්වය හිමි කෙනෙකුගේ ලකුණ වන්නේ යම්

මොහොතකට අවශ්‍ය වන ලෙස යම් බලයක් යොදා ගැනීමට හැකි වීමයි. අවශ්‍ය බලය එම මොහොතට අවශ්‍ය ලෙස යෙදීමේ හැකියාව ලැබෙන සේ ඔබේ භෞතික සහ සුක්ෂ්ම බල ඔබේ පාලනය තුළ තිබිය යුතුයි.

**පාඨය:**           ඥානයෙන් පිරි ජීවත්ම සත්තාවන්ට තරඟ ආ විට ඔවුන් පියාගේ නම කෙලෙසයි.

**\*\*\* ඔබ ගාන්ති \*\*\***

**බුහුම පියාට සමාන වීම සඳහා විශේෂ උත්සාහයන්.**

බුහුම බාබා සේම බාධක මඩ්මින්, අවලව නොසැලී සිට සියලු බාධක ජයගන්න. බාධක බාධක ලෙස අත්දැකීම නොගෙන, ක්‍රීඩාවක් සේ සලකන්න. සියලු දේ ඒ ලෙසම සිදු විය යුතු සහ සිදුවන බව කල්තියා දැනගන්නා නිසා ඥානයෙන් පිරි අය කන්දක අත්දැකීමක් වුවත් අබ ඇටයක් සේ දකියි. ඉතින් ‘ඇයි? කුමක්ද?’ ආදී ප්‍රශ්න වල කිසි විටෙක නොපැටලී සිටින්න.